



# കേരള ഗസറ്റ് KERALA GAZETTE

## അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

വാല്യം 14  
Vol. XIV

തിരുവനന്തപുരം,  
വെള്ളി  
Thiruvananthapuram,  
Friday

2025 ഫെബ്രുവരി 21  
21st February 2025  
1200 കുംഭം 9  
9th Kumbham 1200  
1946 ഫാൽഗുനം 2  
2nd Phalgun 1946

നമ്പർ  
No. 658

കേരള സർക്കാർ

തൊഴിലും നൈപുണ്യവും (ഡി) വകുപ്പ്

വിജ്ഞാപനം

സ . ഉ(അച്ചടി)നം. 11/2025/തൊഴിൽ

തീയതി , തിരുവനന്തപുരം, 2025 ഫെബ്രുവരി 17

1200 കുംഭം 5

എസ്. ആർ. ഒ. നമ്പർ 205/2025

2013 ഒക്ടോബർ 29-ാം തീയതിയിലെ സർക്കാർ ഉത്തരവ് (പി) നം. 132/2013/തൊഴിൽ നമ്പർ ഉത്തരവ് പ്രകാരം നിലവിൽ വന്ന 2013-ലെ എസ്റ്റേറ്റ് തൊഴിലാളികളുടെ ദുരിതാശ്വാസ പദ്ധതി താഴെപ്പറയും പ്രകാരം ഇതിനാൽ ഭേദഗതി ചെയ്യുന്നു. അതായത്:-



## പദ്ധതി

### 1. ചുരുക്കപ്പേരും, പ്രാരംഭവും

2013-ലെ എസ്റ്റേറ്റ് തൊഴിലാളികളുടെ ദുരിതാശ്വാസ പദ്ധതി ഖണ്ഡിക (3) (1), ധനസഹായം എന്നതിന്റെ "അപേക്ഷകൻ മൈനറാകുന്ന പക്ഷം" എന്ന് തുടങ്ങുന്ന ഖണ്ഡിക താഴെപ്പറയും പ്രകാരം ഭേദഗതി ചെയ്യുന്നു.

### 2. പദ്ധതിയുടെ ഭേദഗതി

അപേക്ഷകൻ മൈനറാകുന്ന പക്ഷം അനുവദിക്കുന്ന ധനസഹായതുക മൈനർ 18 വയസ്സ് പൂർത്തിയാകുമ്പോൾ മാത്രമേ നിക്ഷേപം ക്ലോസ് ചെയ്ത് നൽകുകയുള്ളൂ എന്ന വ്യവസ്ഥയിൽ ചീഫ് ഇൻസ്പെക്ടർ ഓഫ് പ്ലാന്റേഷൻസിന്റെ നിർദ്ദേശപ്രകാരം മൈനറിന് വേണ്ടി രക്ഷകർത്താവിന്റെ പേരിൽ സ്ഥിരനിക്ഷേപം നടത്തേണ്ടതാണ്. അതിനായി ചീഫ് ഇൻസ്പെക്ടർ ഓഫ് പ്ലാന്റേഷൻസിനെ പ്ലഡ്ജിയായി പരിഗണിച്ച് മൈനർ 18 വയസ്സ് പൂർത്തിയാക്കുമ്പോൾ ചീഫ് ഇൻസ്പെക്ടർ ഓഫ് പ്ലാന്റേഷൻസിന്റെ അനുമതിയോടു കൂടി മാത്രം പ്രസ്തുത നിക്ഷേപം ക്ലോസ് ചെയ്ത് നൽകുന്നതുമാണ്. അതിനായി സ്ഥിരനിക്ഷേപ സർട്ടിഫിക്കറ്റിൽ അപ്രകാരം രേഖപ്പെടുത്തി നൽകേണ്ടതാണ്. നിക്ഷേപത്തിന്റെ പ്രതിമാസ പലിശ മൈനറിന് വേണ്ടി രക്ഷകർത്താവിന്റെ പേരിൽ TSB (Individual) അക്കൗണ്ട് തുടങ്ങി അതിൽ ക്രെഡിറ്റ് ചെയ്ത് നൽകാവുന്നതും, മൈനറിന്റെ ആവശ്യത്തിനായി രക്ഷകർത്താവിന് TSB അക്കൗണ്ടിൽ നിന്നും natural guardian എന്ന നിലയിൽ പലിശ തുക പിൻ വലിക്കാവുന്നതുമാണ്. ഇപ്രകാരം സ്ഥിരനിക്ഷേപം ആരംഭിക്കുന്നതിനും TSB (Individual) അക്കൗണ്ട് തുടങ്ങുന്നതിനുമായി SB Form No.1-ൽ സമർപ്പിക്കുന്ന അപേക്ഷയിൽ ചീഫ് ഇൻസ്പെക്ടർ ഓഫ് പ്ലാന്റേഷൻസ് മേലൊപ്പ് വയ്ക്കേണ്ടതും, നിബന്ധനകൾക്ക് വിധേയമായി അക്കൗണ്ട് തുറക്കുവാനുള്ള അനുമതി ഉത്തരവിന്റെ പകർപ്പ് ട്രഷറിയിൽ നൽകേണ്ടതുമാണ്.

ഗവർണ്ണറുടെ ഉത്തരവിൻ പ്രകാരം,  
ഡോ.വാസുകി .കെ ഐ എ എസ്,  
സെക്രട്ടറി



## വിശദീകരണക്കുറിപ്പ്

(ഇത് വിജ്ഞാപനത്തിന്റെ ഭാഗമല്ല. എന്നാൽ അതിന്റെ പൊതു ഉദ്ദേശ്യം വെളിപ്പെടുത്താൻ ഉദ്ദേശിച്ചുകൊണ്ടുള്ളതാകുന്നു).

മൈനറായ അവകാശിയുടെ ധനസഹായതുക പ്രായപൂർത്തിയാകുന്നതുവരെ പലിശ ലഭിക്കാതെ ട്രഷറി സേവിംഗ്സ് ബാങ്കിൽ തന്നെ നിക്ഷേപമായി തുടരുകയാണ്. മൈനറായ അപേക്ഷകൻ മേജറാകുന്ന കാലയളവ് വരെ ട്രഷറിയിൽ സ്ഥിരനിക്ഷേപമാക്കുകയാണെങ്കിൽ പ്രതിമാസം പലിശ ലഭിക്കുകയും തുച്ഛമായ തുകയാണെങ്കിലും തൊഴിലാളികളുടെ മരണത്തോടെ ആകെയുള്ള വരുമാന മാർഗ്ഗം നിലച്ച് നിരാലംബരായ കുടുംബത്തിനും പ്രായപൂർത്തിയാകാത്ത കുട്ടികൾക്കും ഗുണകരമായിരിക്കും.

പ്രസ്തുത ലക്ഷ്യം നിറവേറ്റുന്നതിന് ഉദ്ദേശിച്ചുകൊണ്ടുള്ളതാണ് ഈ വിജ്ഞാപനം.

